

KUNSILL LOKALI, HAL LUQA

RAPPORT AMMINISTRATTIV

2014

Inkluz

Baġitt 2015

Kunsill

Pożizzjoni

Parteċipazzjoni f' laqgħat

John Schembri (Sindku)	90%
Joseph Scicluna (Viċi Sindku)	100%
Victor Caruana (Kunsillier)	100%
Christian Falzon (Kunsillier)	72%
Joseph Camilleri (Kunsillier)	81%
Lucia Massa (Kunsilliera)	72%
Christina Sammut (Kunsilliera)	81%

Segretarju Eżekuttiv

Michael Portelli

Assistent Prinċipal

Angie Refalo

Uffiċċjal Eżekuttiv

Ingrid Borg


Assistent Ġenerali

Malcolm Muscat

2.0 *Hidma tal-Kunsill*

Organizazzjoni u Responsabilitajiet

L-organizzazzjoni li kien hemm topera matul is-sena 2014 biex tiffacilita l-operazzjonijiet u x-xogħol tal-ġurnata.



3.0 *Hidma tal-Kunsill*

Infakkar li l-laqqgħa tal-lejla qiegħda ssir skont kif jipprovdi l-Att XV tal-1993 art 70 li jobbliga lill-Kunsill Lokali biex isejjaħ laqqgħa annwali għall-pubbliku. L-għan tal-laqqgħa huwa primarjament biex il-pubbliku jingħata rendikont tal-ħidma li tkun saret mill-Kunsill matul is-sena u biex l-istess pubbliku jingħata l-possibilita iressaq ilmenti u proposti għall-konsiderazzjoni tal-Kunsill.

Is-sena 2014 li kienet l-aħħar sena kompluta għall Kunsill Lokali reġgħet kienet sena impennjattiva ħafna, fejn il-proġetti mibdija fis-snin ta' qabel matul din il-leġislatura. L-aktar żewġ proġetti li ngħataw spinta kienu fosthom dak tal-Family Park u dak tal-uffiċċju amministrattiv il-ġdid li minn hawn u ftit tal-jiem oħra se jkun miftuħ għalikom ir-residenti.

Amministrazzjoni

Nixtieq nibda billi bi pjaċir ngħidilkom li wasalna fuq l-għatba biex ninawguraw l-Uffiċċju Amministrattiv il-ġdid li jinsab fuq id-Daycentre. Dan kien mwiegħed fil-manifest elettorali u kien jinvolvi diversi fażijiet differenti fosthom il-bini innifsu fejn tellajna sular ġdid, estendejna ieħor u anki saru alterazzjonijiet differenti biex il-bini jkun jista jakkomoda skop t'uffiċċju. Kien hemm ukoll l-installazzjoni tal-lift, sistemi tad-dawl u l-ilma u oħra tan-networking, sistemi tad-drain godda, partitions, kisi u żebgħa fost ħafna xogħolijiet oħra. Daqs xahar u nofs ieħor ir-residenti issa se jkollhom post aktar aċċessibli fejn jistgħu javvicinaw il-Kunsill. Fuq dawn l-affarijiet kollha imsemmija hawn fuq il-Kunsill is-sena l-oħra nefaq mas-€ 26,900 u għadhom jintefqu l-flus s' issa minbarra l-bini, imma dan kollu sar mingħajr ma saret l-ickien nitfa dejn.

Min sena għall oħra l-Kunsill Lokali baqa jevalwa t-tenders li għandu li jikkonsistu f' dak tal-knies, tal-ġbir tal-iskart, bulky refuse u dak tal-lattrina, sena wara l-oħra. Matul Settembru tas-sena l-oħra kien hemm qbil minn fost il-membri tal-Kunsill biex jerga jkun hemm sejħiet godda għal dawn is-servizzi. Qabel ma ħarġu dawn is-sejħiet il-Kunsill Lokali ħa passi rigward il-kuntrattur li jiġbor l-iskart billi dan kien qed ikun hemm

diversi ilmenti fuq u kien kostrett li jitermina l-kuntratt li kellu mal-Kunsill. Is-servizzi b' kuntratt lill-Kunsill jiswewh mal-€ 111,300 b' kollox.

Il-Kunsill Lokali ukoll baqa jxandar il-laqgħat tal-Kunsill minn fuq il-live streaming biex dawn ikunu jistgħu jigu segwiti minn kulħadd.

Taħt dan is-sugġett wieħed ta' minn isemmi numru ta' laqgħat li jsiru fir-Regjun Nofsinhar u dawk li jsiru bħala membri tal-GAL Xlokk. Waqt dawn il-laqgħat li jkunu rrapreżentati mis-Sindku għal Hal Luqa jkunu diskussi numru ta' inizjattivi u proġetti li għalihom japplika l-Kunsill.

Saru wkoll numru ta laqgħat oħra ma Ministeri u entitajiet oħra fejn jigu mressqa l-ilmenti tar-residenti u ssir pressjoni biex ikun hemm soluzzjoni fuq dawn l-ilmenti. Saret laqgħa mal-kabinett tal-Ministri li kienet inizjattiva tar-Regjun tan-Nofsinhar li matulha ġew imressqin ilmenti li saru mir-residenti fuq it-trasport pubbliku, toroq bla dawl u oħrajn li għandhom bżonn resurfacing. Dawn l-ilmenti imressqa se tibqa ssir pressjoni fuqhom biex intom ir-residenti tkunu ttratti kif jixraq.

Infrastruttura, Trasport u Dwal

Fuq pressjoni li kien ilu jagħmel il-Kunsill Lokali fuq diversi toroq li kienu imwiegħda mill-Gvern Ċentrali saret parti minn Triq Wied il-Knejjes li kienet ġdida u kien hemm komunita ta residenti jgħixu hemm. Minn flusu l-Kunsill imbagħad għamel tajjeb biex ikun sistema ta street lighting fl-istess triq. Kif saret din it-triq il-Kunsill kien f' pożizzjoni li jista jagħti r-resurfacing ta Triq Anton Falzon fejn aktar qabel kienet saret sistema tal-water culverts.

Barra it-toroq li ngħataw it-tarmac il-Kunsill Lokali ħa ħsieb biex bosta bankini fosthom li jinsabu fi Triq San Pawl, Triq Sir Ugo Mifsud, Triq Santa Marija, Triq id-Dokkiena u bosta oħrajn jtkissru u jerġgħu jinbnew mill-ġdid billi dawn kienu ta periklu speċjalment għal anzjani. Dawn ix-xogħolijiet li ġew subcontracted mill-kuntrattur li jagħmel ix-xogħolijiet tal-bankini s' issa diġa swew madwar €7,000 aparti l-materjal li nħadem fuq fatturi biex il-Kunsill Lokali jgħib l-aħjar prezz.

Bil-għajnuna ta fondi tal-Unjoni Ewropeja l-Kunsill Lokali ħaseb biex jagħmel dawl tat-toroq ġodda fi Triq Patri Indri Schembri b' dawl energy

efficient. Dan il-proġett ta' street lighting ġdid li kien jikkonsisti f' 116 lanterni sewa mat-€8,400. Il-pjanijiet tal-Kunsill huma li għal din is-sena jkomplu jsiru toroq li għadhom qatt ma ngħataw tarmac għal dawn l-aħħar erbgħin sena fosthom Triq Hal Saflieni u Triq ir-Rixtelli.

Minn naħa l-oħra se tibqa ssir pressjoni mal-Awtoritajiet Ċentrali biex daww it-toroq li kienu imwiegħda jsiru fost dawn it-toroq li hemm imwiegħda hemm Triq il-Mitjar, Triq Ġużeppi Ellul u Triq Sebastiano Saliba. Il-Kunsill Lokali ukoll qed jagħmel pressjoni biex isiru d-dwal fi Triq Valletta, kif ukoll resurfacing u anki daww fi Triq Hal Farruġ.

Kulhadd huwa infurmat li l-operatur il-ġdid fuq it-trasport pubbliku beda l-ħidma tiegħu u huwa mistenni li daww ir-riformi mħabbra u mitluba mir-residenti jittwettqu. Minn naħa tas-Sindku saru kemm il-darba appelli m'uffiċċjali fi ħdan il-qasam biex ir-rota ta' Hal Luqa terġa lura għal dik li kienet qabel mat-trasport pubbliku kien għadda lil Arriva. Dwar il-bus shelters kien sar site meeting ma persuna minn naħa tat-Transport Malta li tmur lura għas sena 2013 u minn dakinhar baqgħet issir pressjoni biex dawn isiru fejn hemm possibiltajiet li dawn isiru fi ftit ta' żmien ieħor.

Proġetti oħra

Il-fondi tal-Kunsill Lokali ma jservux biżżejjed biex isiru proġetti ta' ċertu kalibru. Bħala membru sħiħ fi ħdan il-GAL Xlokk fejn bis-saħħa ta' din is-sħubija jkun possibli biex napplikkaw għal proġetti kbar li fost dawn il-proġetti kien hemm dak tal-Family Park ta' Hal Farruġ. Fis-sena 2014 kien hemm tlett applikazzjonijiet differenti fuq oqsma differenti. Waħda mill-applikazzjonijiet kienet tirrigwarda proġett biex jingħata konkos fi sqaqien rurali li minhom saru Sqaq ix-Xatba u Sqaq fi Triq Hal Farruġ.

Wieħed minn dawn il-proġetti diġa kien imsemmi hawn fuq li kien jikkonsisti fid-dawl u l-embellishment fi Triq Patri Indri Schembri u Triq Hal Saflieni. Minn hawn u ftit tal-jiem oħra se jkun qed isir l-embellishment fi triq Hal Saflieni.

Fuq l-għad edukattiv ukoll kien hemm proġett ieħor li sar mat-tfal tal-iskola primarja fejn dawn żaru tlett postijiet differenti li kienu Xrobb l-

Għagin, Għammieri u għalqa biż-żebbuġ ġewwa Hal Għaxaq. Matul dan il-proġett it-tfal ġew aktar viċin tal-ambjent naturali u agrarju fejn tgħallmu japprezzaw aktar l-importanza ta' dan il-qasam. Dan il-proġett sewa mal-€2,300.

Kien hemm applikazzjoni oħra biex fiha żewġ sqaqien rurali jingħataw il-konkos mill-ġdid billi dawn kien hemm numru ta' bdiewa li jagħmlu użu minn dan l-isqaq. Hawnhekk saru Sqaq tax-Xatba u Sqaq fi Triq Hal Farrug. Permezz ta' inizjattiva bħal din il-Kunsill seta jagħmel sqaqien li kieku mill-fondi li jingħata biss dawn ma kinux ikunu possibbli, għax dawn swew mal-€25,000.

Il-Kunsill Lokali applika taħt skema biex isiru proġetti ta' restawr ta' postijiet storiċi. F' din l-iskema ġew inklużi żewġ proġetti ta' restawr li huma dak tar-restawr tal-istatwa ta' Sant' Andrija u dak taċ-Ċimiterju ta' San' Tumas. Minn dawn il-proġetti il-Bord tal-għażla tad-Dipartiment tal-Gvern Lokali għażel dak taċ-Ċimiterju ta' San Tumas biex ikun iffinanzjat. Dan ix-xogħol tar-restawr sar minn restawratur professjonali u sewa madwar €6,500.

Fuq il-qasam soċjali din is-sena ukoll se tkun imneddija it-tieni parti tal-iskema ta' embellishment fejn hemm il-binjiet tal-Gvern li jinsabu ġewwa Hal Luqa u Hal Farrug. Din id-darba l-Awtorita tad-Djar li kienet avvicinata mill-Kunsill semgħet lill dawk ir-residenti li joqgħodu fil-binjiet biex tara l-bżonnijiet tal-komun biex dak ix-xogħol li hemm bżonn isir minn naħa tal-Awtorita.

Kontinwament il-Kunsill Lokali jieħu fiesieb biex dawn l-applikazzjonijiet li jkunu minn żmien għal żmien ikunu evalwati il-ħin kollu biex il-Kunsill Lokali li fejn hemm possibilitajiet li tibbenefika l-lokalita dawn ma jintilfux.

Kultura u Edukazzjoni

Il-kultura u l-edukazzjoni kienu minn dejjem żewġ sugġetti li l-Kunsill Lokali tahom prijorita. Xhieda ta' dawn huma n-numru ta' korsijiet li jsiru kif ukoll l-attivitajiet li jsiru mill-Kunsill Lokali. Issa drajna naraw sena wara l-oħra l-attivitajiet li għal Jum Hal Luqa it-tema tinbidel daqqa dik tal-agrikultura jew dik marbuta mat-Tieni Gwerra. Is-sena l-oħra il-Kunsill tella attivita marbuta mat-Tieni Gwerra li kienet tal-ogħla kwalita. F' din l-

attività anki ħadu sehem tfal mill-iskola primarja u oħrajn li setgħu jesebixxu t-talenti tagħhom.

Bħal kif se jsir din is-sena bil-courses tal-computer, is-sena l-oħra reggħu saru dawn il-courses fejn gew organizzati għall adulti kif ukoll għat tfal. Kull darba li jkunu organizzati dawn il-courses il-Kunsill Lokali jħallas €1,100 biex dawn ikunu issusidjati.

Il-Librerija tal-lokalita hija xi ħaġa li l-Kunsill Lokali jzomm għall qalbu ħafna u kull sena jinvesti billi jixtri l-kotba li hemm bzonn għall librerija. Matul is-sena l-oħra saru diskussjonijiet m' uffiċċjali minn naħa tad-Dipartiment tal-Libreriji biex jinstabu mezzi kif din tista tiġi estiza. Fost dawn il-mizuri ssem mew il-possibiltà li jkun hemm xkaffar li fl-istess ħin jikkreja spazju aktar minn dak li hemm ezistenti.

Relazzjonijiet

Bix il-lokalita tagħna dejjem ikollha possibiltajiet li taħdem ma lokalitajiet oħra u tibbenefika fl-istess ħin il-Kunsill iħares lejn dawk il-lokalitajiet li għandhom xi ħaġa simili ma' Hal Luqa. Diġa saru diskussjonijiet ma rappreżentanti mill-lokalita ta Mildenhall fl-Ingilterra fejn huwa mistenni li jkomplu jizvolgu f' ġemellaġ bejn iz-zewġ lokalitajiet billi dawn it-tnejn kellhom il-presenza tal-RAF.

F' Novembru delegazzjoni mill-Kunsill flimkien ma residenti mill-lokalita tlajna għall festa tal-Fontana li ssir dakinhar tal-festa liturgika ta' Sant' Andrija f' Novembru. Miz-zewġ naħat gew ipprezentati tifikiriet f' din l-okkazzjoni. Huwa mistenni li din is-sena rappreżentanti mill-Kunsill tal-Fontana jattendu waqt il-festa ta' Sant' Andrija fil-lokalita tagħna biex inkunu nistgħu nkomplu nibnu r-relazzjonijiet bejn iz-zewġ lokalitajiet.

Ma nistgħux ma nsemmux l-għaqdiet lokali speċjalment iz-zewġ soċjetajiet muzikali li matul is-sena l-oħra kisbu suċċessi u unuri fil-qasam tal-piroteknika u dak kulturali marbut mal-Milied. Minn hawnhekk nistgħu ngħidu li kull darba li ressaqna proposti bħala Kunsill biex naħdmu flimkien mal-għaqdiet dan dejjem sarraf f' suċċess u kulħadd kien sodisfatt.

Semmejna numru ta' ċifri li jammontaw għal eluf kbar ta' flus imma b' paragun ma Kunsilli oħra dan il-Kunsill jirnexillu jagħmel proġetti kbar u żgħar mingħajr ma jagħmel dejn. Huwa impossibli li fi ftit tal-ħin idanħal il-ħidma kollha li għamel il-Kunsill għax kieku anki l-ilmenti li ġew rappurtati u ssolvew fi ftit tal-ħin iridu jitniżżlu għax din hija parti mill-ħidma tal-Kunsill. Hija x-xewqa tagħna li dejjem inkunu aktar qribkom u nkunu ta servizz fejn huwa possibli.

F' ismi u f' isem sħabi l-Kunsilliera u l-istaff tal-Kunsill nixtieq nawgura l-Għid it-tajjeb lilkom u l-familji kollha tagħkom. Nirringrazzja wkoll lilkom ilkoll preżenti llejla waqt din il-laqqgħa għall interest li turu biex issiru tafu aktar fuq il-ħidma tal-Kunsill.

ESTIMI TAD-DHUL U L-INFIQ, SENA 2015**Estimi dettaljati ta' Dhul**

Nru tal-Kont	DESKRIZZJONI	a	b	c	c-a	c-b
		STIMA	ATTWALI	STIMA	VAR	VAR
		2014 (€)	2014 (€)	2015 (€)	STI - STI (€)	STI - ATT (€)
2	Dhul					
0000	Tal-Gvern					
0001	Annwali	356,196.00	352,836.00	368,386.00	12,190.00	15,550.00
0002	Supplimentari					
0003	Bzonnijiet Speċjali					
0004	Delegazzjoni Publika/Governattiva					
0015	Ohrajn	2,500.00	24,210.23	7,000.00	4,500.00	(17,210.23)
		368,744.00	372,528.00	375,386.00	16,690.00	(1,660.23)
0020	Bye-Laws					
0021	Servizzi Komunitarji					
0036	Kontravvenzjonijiet ta' bye-laws	11,000.00	7,202.40	11,000.00		3,797.60
0056	Kontribuzzjonijiet u donazzjonijiet					
0066	Ġenerali	8,043.00			(8,043.00)	
		10,000.00	20,824.00	11,000.00	(8,043.00)	3,797.60
0090	Investiment					
0091	Interess Bankarju	2,200.00	203.99	220.00	(1,980.00)	16.01
0096	Sigurtajiet tal-Gvern					
		2,200.00	203.99	220.00	(1,980.00)	16.01
	TOTAL	380,944.00	393,555.99	386,606.00	6,667.00	2,153.38

RAPPORT AMMINISTRATTIV, KUNSILL LOKALI HAL LUQA 2014

Estimi dettaljati ta' Nfiq

Nru. tal-Kont	DESKRIZZJONI	a	b	c	a-c	b-c
		STIMA 2014 (€)	ATTWALI 2014 (€)	STIMA 2015 (€)	VAR STI - STI (€)	VAR STI - ATT (€)
1	Infq					
1000	Salarji u Pagi					
1100	Onorarja tas-Sindku	9,509.76	10,563.65	10,572.51	(1,062.75)	1,053.89
1150	Allowance lil Kunsilliera	8,800.00	8,800.00	8800		
1200	Salarji u pagi ta' l-impjegati	60,181.93	69,350.20	74,000.00	(13,818.07)	9,168.27
1300	Bonus	1,537.38	810.60	1537.38		(726.78)
1400	Doul Supplimentari	4,489.20	726.78	800	3,689.20	(3,762.42)
1500	Kontribuzzjonijiet ta' Sigurta Socjali	21,600.00	6,402.27	6600	15,000.00	(15,197.73)
1600	'Allowances'		894.60	900	(900.00)	894.60
1700	'Overtime'	2,338.56	2,399.28	2,626	(287.44)	60.72
		108,456.83	99,947.38	104,935.89	2,620.94	(8,509.45)
2000	Manutensjoni u Xogholijiet ohra					
2100	Dawl, ilma, telefon, etc.	9,000.00	5,830.49	8,000	1,000.00	(3,169.51)
2200	Xiri ta' Materjal (Materials & Sup.)	5,000.00	3,933.38	5000		(1,066.62)
2300	Tiswijiet u manutensjoni	15,000.00	49,868.06	7000	8,000.00	34,868.06
2400	Kera	1,819.00	1,819.03	1819		0.03
2500	Shubija f'Assocjazzjonijiet Int.		1,235.00			1,235.00
2600	Spejjes ta' l-Ufficju	3500	3,218.26	5500	(2,000.00)	(281.74)
2700	Trasport	800.00	2,099.72	2200	(1,400.00)	1,299.72
2800	Vjaggjar/safar					
2900	Informazzjoni ghal-Publiku	3,000.00	2,385.91	3000		(614.09)
3000	Servizzi b' Kuntratt	111,150.16	111,291.62	120000	(8,849.84)	141.46
3100	Servizzi Professionali	18,000.00	20,782.18	11000	7,000.00	2,782.18
3200	Training		1,870.20			1,870.20
3300	Ospitalita u servizzi lill-Komunita	15,000.00	24,668.34	16000	(1,000.00)	9,668.34
3600	Spejjes LES	8,000.00	367.00	8500	(500.00)	(7,633.00)
3400	Spejjes Incidental	2,000.00			2,000.00	(2,000.00)
		192,269.16	229,369.19	188,019.00	4,250.16	37,100.03
7000	Infieq Kapitali					
7001	Xiri ta' propjeta					
7100	Bini			75,000.00	(75,000.00)	(75,000.00)
7200	Titjib	30,000.00		10000	20,000.00	(30,000.00)
7300	Makkinarju u Apparat	18,000.00			18,000.00	(18,000.00)
7500	Proietti Speċjali	20000.00	-		20,000.00	(20,000.00)
		68,000.00		85,000.00	(17,000.00)	(143,000.00)
TOTAL		368,725.99	329,316.57	377,954.89	(10,128.90)	(114,409.42)

Estimi Konsolidati ta' Dhul u Nfiq

Nru tal-Kont	Deskrizzjoni	a	b	c	c-a/a-c	c-b/b-c
		STIMA 2014 (€)	ATTWALI 2014 (€)	STIMA 2015 (€)	VAR STI - STI (€)	VAR STI - ATT (€)
2	Dhul					
0000	Tal-Gvern	368,744.00	372,528.00	375,386.00	6,642.00	2,858.00
0020	Bye-laws	10,000.00	20,824.00	11,000.00	1,000.00	(9,824.00)
0090	Investiment	2,200.00	203.99	220.00	(1,980.00)	16.01
	TOTAL	380,944.00	393,555.99	386,606.00	5,662.00	(6,949.99)
1	Infiq					
1000	Salarji u Pagi	108,456.83	99,947.38	104,935.89	3,520.94	(4,988.51)
2000	Manutensjoni u Xogholijiet ohra	192,269.16	229,369.19	188,019.00	4,250.16	41,350.19
7000	Infieq Kapitali	68,000.00		85,000.00	(17,000.00)	(85,000.00)
	TOTAL	368,725.99	329,316.57	377,954.89	(9,228.90)	(48,638.32)
	Bilanc	12,218.01	64,239.42	8,651.11	(3,566.90)	(55,588.31)